

पहले वैगनर ग्रुप के चीफ की मौत हुई अब इसे आतंकी संगठन घोषित किया रूस ने

राष्ट्रपति पुतिन के खिलाफ विद्रोह खड़ा करने वाले येवेगिनी प्रिगोझिन की कुछ दिनों पहले एक प्लेन क्रैश में मौत हो गई थी

मॉस्को, 15 सितम्बर। रूस के वैगनर ग्रुप को ब्रिटेन ने आतंकी संगठन घोषित कर दिया है। गौरतलब है कि, कुछ दिनों पहले एक प्लेन क्रैश में वैगनर ग्रुप के प्रमुख येवेगिनी प्रिगोझिन की मौत हो गई थी।

जैसा कि विदित है कि, वैगनर ग्रुप कभी रूसी राष्ट्रपति व्लादिमीर पुतिन का बेहद करीबी था। यूक्रेन के खिलाफ रूस की लड़ाई में यह प्राइवेट आर्मी उसके साथ थी। जनवरी में इस ग्रुप के मुखिया येवेगिनी प्रिगोझिन ने ये यूक्रेन में डोनेट्स्क क्षेत्र के नमक-सोलेडर शहर पर कब्जा करने का पूरा श्रेय लिया। लेकिन यूक्रेन में उसके मुखिया येवेगिनी प्रिगोझिन ने बगावत कर दी थी। हालांकि जल्द ही फिर वह रूस के सामने झुक गए थे और माफी मांग ली थी। माना जा रहा था कि इसके बाद वैगनर ग्रुप की बगावत को माफी मिल जाएगी। लेकिन कुछ ही दिनों के बाद प्रिगोझिन की क्रैश में मौत हो गई थी।

पी.एस.सी. वैगनर कहा जाने वाला यह ग्रुप एक रूसी अर्धसैनिक संगठन है। यह एक प्राइवेट मिलिट्री कंपनी है, जिसमें भाड़े के सैनिक हैं। इस पर रूस का कोई कानून लागू नहीं होता। शुरू में

- **प्लेन क्रैश के पीछे भी राष्ट्रपति पुतिन का ही हाथ बताया जा रहा है।** जैसा कि विदित है कि, वैगनर ग्रुप कभी रूस के राष्ट्रपति व्लादिमीर पुतिन का बेहद करीबी था। यूक्रेन के खिलाफ रूस की लड़ाई में यह प्राइवेट आर्मी शुरुआत से पुतिन के साथ थी।
- **करीब चार-पांच माह पहले वैगनर ग्रुप ने प्रिगोझिन के निर्देश पर राष्ट्रपति पुतिन के खिलाफ विद्रोह छेड़ दिया था तथा पुतिन के आवास की तरफ बढ़ना शुरु कर दिया था, तभी से पुतिन और प्रिगोझिन के बीच रिश्ते खराब हो गये थे।**

यह संगठन छिपे तौर पर ही थी, लेकिन पहली बार साल 2014 में यह सुर्खियों में आया। तब 2014 में पूर्वी यूक्रेन में संघर्ष के दौरान इसका नाम आया था। यह प्राइवेट मिलिट्री संगठन यूक्रेन अभियान का एक अहम हिस्सा था। इसका अंदाजा इससे लगाया जा सकता है कि पूर्वी यूक्रेन में स्थित बखमुत शहर पर रूस के कब्जे में भी वैगनर का रोल काफी अहम रहा। इस ग्रुप में सैनिकों की संख्या कितनी है, इसको लेकर अलग-अलग दावे हैं। वैगनर ग्रुप का नाम उसके पहले कमांडर, दिमित्री उतिकन के नाम पर पड़ा। रूस की सेना के विशेष बलों

के रिटायर्ड लेफ्टिनेंट कर्नल दिमित्री का निकनेम वैगनर था।

वैगनर ग्रुप के प्रमुख येवेगिनी प्रिगोझिन ने तो इसका जन्म साल 1961 में लेनिनग्राड में हुआ था। इस शहर को अब सेंट पीटर्सबर्ग के नाम से जाना जाता है। 1981 में येवगेनी को 13 साल की सजा सुनाई गई थी। उस पर मारपीट, डकैती और धोखाधड़ी का दोष लगे थे। बाद में सोवियत यूनियन के पतन के बाद येवगेनी को 9 साल की सजा के बाद ही रिहा कर दिया गया था। जेल से बाहर आने के बाद पहले येवगेनी ने हॉट डॉग का स्टॉल लगाया। इसके

बाद रेस्टोरेंट खोल दिया। यहाँ से उसे मशहूरी मिली और रूस के राष्ट्रपति उसके यहाँ खाना खाने जाने लगे। यहाँ प्रिगोझिन की करीबी पुतिन से हुई और उसने अपना बिजनेस और बढ़ाया। इसके बाद प्रिगोझिन ने ही रूसी सेना के समर्थन से एक प्राइवेट आर्मी बनाई, जिसे वैगनर ग्रुप का नाम दिया गया। उसने इस प्राइवेट आर्मी में रिटायर्ड सेना के अधिकारी, जवानों को शामिल किया गया।

दरअसल यूक्रेन के खिलाफ युद्ध के दौरान वैगनर ग्रुप के चीफ ने कई बार रूसी रक्षा मंत्रालय पर हथियारों की पर्याप्त सप्लाई नहीं करने का आरोप लगाया है।

प्रिगोझिन ने खुले आम रूसी नेत रूसी लीडरशिप पर भी सवाल उठाए। पर इसके बावजूद वैगनर ग्रुप रूस की तरफ युप की एक टुकड़ी और कैम्पों पर मिसाइल से हमला हुआ। इसके लिए भी प्रिगोझिन ने रूसी रक्षा मंत्रालय को ही जिम्मेदार ठहराया। इन्होंने सारी वजहों का आधार बनाकर वैगनर ग्रुप ने बगावत की थी।

एडिटर्स गिल्ड...

(प्रथम पृष्ठ का शेष) खिलाफ विभिन्न ग्रुपों में शत्रुता को कथित रूप से बढ़ाये जाने को मणिपुर में दो एफ.आई.आर. दर्ज हुई थी।

शौर्य अदालत ने 11 सितम्बर को ई.जी.आई. तथा इसके सदस्यों को अवपीडक कार्यवाही से शुक्रवार तक के लिए संरक्षण प्रदान किया था।

मुख्य न्यायाधीश डी.वाय. चन्द्रचूड़ तथा न्यायमूर्ति जे.बी. पारदीवाला एवं मनोज मिश्रा ने ई.जी.आई. तथा इसके चार सदस्यों के खिलाफ एफ.आई.आर. दर्ज कराने वाले व्यक्ति से इस बात का जवाब माँगा है कि वे इस निष्कर्ष पर कैसे पहुँचे कि इन चार लोगों ने विभिन्न नृजातीय ग्रुपों के बीच शत्रुता बढ़ाने का अपराध किया है। मणिपुर सरकार, जिसकी पैरवी सॉलिसिटर जनरल तुषार मेहता कर रहे हैं, ने कहा कि शौर्य अदालत ई.जी.आई. तथा उसके सदस्यों को कुछ और समय तक के लिए संरक्षण प्रदान कर सकती है तथा बैंच चाहे तो यह मुकदमा दिल्ली उच्च न्यायलय में स्थान्तरित किया जा सकता है।

सूचना प्रौद्योगिकी विभाग के सप्लायर से 5.3 किलो सोना बरामद

जयपुर, 15 सितम्बर। राजधानी के अशोक नगर में सचिवालय के पास योजना भवन स्थित डी.ओ.आई.टी.एण्ड सी. (डिपार्टमेंट ऑफ इन्फॉर्मेशन टेक्नॉलॉजी एण्ड कम्युनिकेशन) के कार्यालय में पिछले दिनों मिले ढाई करोड़ रुपए व सोने की ईंट के मामले में अब प्रवर्तन निदेशालय (ई.डी.) ने और खुलासा किया है। ई.डी. की टीमों ने हाल ही में इस मामले में आरोपियों के करीब 17 ठिकानों पर सर्च अभियान चलाया था। इस दौरान डी.ओ.आई.टी. एण्ड सी. से जुड़ी विभिन्न फर्म और कंपनियों के आवास, कार्यालय और लोकों की जांच की गई। ई.डी. ने डी.ओ.आई.टी. एण्ड सी. में सप्लायर के ठेका लेने वाली एक फर्म के मालिक के यहाँ से 5.3 किलो सोना बरामद किया, जिसकी कीमत 3.21 करोड़ रुपए आंकी गई है। ई.डी. की टीम

- **ई.डी. की टीमों ने हाल ही में सूचना प्रौद्योगिकी विभाग में ढाई करोड़ रू. व सोने की ईंट मिलने के मामले में आरोपियों के करीब 17 ठिकानों पर छापे मारे थे।**
- **ई.डी. ने कई डिजिटल साक्ष्य और आपत्तिजनक दस्तावेज भी जब्त किए हैं।**

ने कई डिजिटल साक्ष्य और आपत्तिजनक दस्तावेज जब्त किए हैं। अब ऐसी ही अन्य कम्पनियों और संदिग्ध अधिकारी ई.डी. के रडार पर हैं। ई.डी. ने इस मामले में दस अपराधों को जांच शुरु की थी। डी.ओ.आई.टी. एण्ड सी. के संयुक्त निदेशक वेद प्रकाश यादव को गिरफ्तार करने के साथ ही उसके जयपुर के मुरलीपुरा और यूपी के आजमगढ़ स्थित दो ठिकानों पर छापे मारा था। ई.डी. ने वेद प्रकाश को चार दिन के रिमांड पर लेकर पूछताछ की

थी, जिसमें उसकी नजदीकी के जो नाम सामने आए थे उनसे पड़ताल कर रही है। इसी के तहत एक कम्पनी के ठिकाने से यह सोना बरामद किया गया है। गौरतलब है कि, इससे पहले डी.ओ.आई.टी. एण्ड सी. कार्यालय में 20 मई को 2.31 करोड़ रुपए व एक किलो सोना मिला था। इस मामले में ए.सी.बी. ने जांच कर अदालत में यादव के खिलाफ ए.फ.आई.आर. दर्ज कर दिया था। हालांकि ए.सी.बी. यादव से कुछ उगलवा नहीं पाई।

दूध के पैसे मांगने पर दो पक्षों में विवाद, गोलियां चलीं, 3 की मौत

पटना, 15 सितम्बर। बिहार की राजधानी पटना के फतुहा थानाक्षेत्र के सुरगा पर गांव में बीती दूध के बकाया पैसे मांगने के मामूली से विवाद को लेकर दो गुटों में जमकर गोलीबारी हो गई। गोलीबारी की घटना में गोली लगने से तीन लोगों की मौत हो गई, वहीं एक युवक गंभीर रूप से घायल हो गया। गोलीबारी के बाद आनन फानन में गंभीर रूप से घायल सभी लोगों को इलाज के लिए फतुहा पी.एच.सी. में भर्ती कराया गया, जहां इलाज के दौरान डॉक्टरों ने तीन लोगों को मृत घोषित कर दिया। बताया जाता है कि दूध का बकाया राशि मांगने को लेकर दोनों पक्षों के लोग आपस में भिड़ गए और देखते ही देखते मारपीट और गोलीबारी शुरू हो गई, जिसमें गोली लगने से तीन लोगों की मौत हो गई, वहीं एक गंभीर रूप से घायल हो गया। वहीं गंभीर रूप से घायल एक युवक को प्राथमिक इलाज के बाद उसे बेहतर इलाज को लेकर पी.एम.सी.एच. रेफर कर दिया। गोलीबारी में तीन लोगों की मौत की सूचना मिलते ही फतुहा डी.एस.पी. समेत विभिन्न थानों की पुलिस ने मौके पर पहुंची।

कुमार की मौत हो गई। वहीं गोलीबारी में दूसरे पक्ष के प्रदीप कुमार को गोली लगने से मौत हो गई, वहीं मिंदस कुमार गंभीर रूप से घायल हो गया। बताया यह भी जाता है की गांव के जय सिंह का प्रदीप कुमार के साथ जमीन का विवाद भी चल रहा था, और जमीनी विवाद के क्रम में ही दोनों पक्ष के लोग आपस में भिड़ गए और देखते ही देखते मारपीट और गोलीबारी शुरू हो गई, जिसमें गोली लगने से तीन लोगों की मौत हो गई, वहीं एक गंभीर रूप से घायल हो गया। वहीं गंभीर रूप से घायल एक युवक को प्राथमिक इलाज के बाद उसे बेहतर इलाज को लेकर पी.एम.सी.एच. रेफर कर दिया। गोलीबारी में तीन लोगों की मौत की सूचना मिलते ही फतुहा डी.एस.पी. समेत विभिन्न थानों की पुलिस ने मौके पर पहुंची।

नई दिल्ली, 15 सितम्बर। भाजपा रिविwar को प्रधानमंत्री नरेंद्र मोदी के जन्मदिन पर उनकी लंबी उम्र और अच्छे स्वास्थ्य के लिए खास आयोजन करने वाली है। इसके लिए विभिन्न सरकारी योजनाओं के लाभार्थियों को इकट्ठा करने की योजना बनाई जा रही है। भाजपा के कार्यालय सचिव निख शक्ति नाथ बख्शी ने शुक्रवार को बताया कि प्रधानमंत्री आवास योजना, पी.एम. स्ट्रीट वेंडर आत्मनिर्भर निधि और आयुष्मान भारत योजना सहित विभिन्न सरकारी योजनाओं के लाभार्थी घरों और मंदिरों में 25 से 50 के समूहों में इकट्ठा होंगे। इस दौरान यह लोग प्रधानमंत्री की लंबी आयु और अच्छे स्वास्थ्य के लिए प्रार्थना करेंगे। बख्शी ने कहा कि कृपया यह सुनिश्चित करें कि सभी सांसद इन कार्यक्रमों का आयोजन करें और उनमें भाग लें। हमें हर शक्ति केंद्र में कम से कम एक कार्यक्रम

- **कार्यकर्ता एवं नेता विभिन्न हिस्सों, मंदिरों इत्यादि में केन्द्रीय योजनाओं के लाभार्थियों को इकट्ठा करेंगे तथा प्र.मंत्री मोदी की लम्बी उम्र के लिए प्रार्थनायें होंगी।**
- **प्रधानमंत्री नरेंद्र मोदी के जन्मदिन, 17 सितंबर को इस बार विश्वकर्मा जयंती भी है, इस मौके पर कारीगरों और शिल्पकारों और पारंपरिक कौशल में लगे लोगों की मदद के लिए प्रधानमंत्री एक नई योजना, “पी.एम. विश्वकर्मा” का शुभारंभ करेंगे।**

का लक्ष्य रखना चाहिए। केंद्र सरकार ने रिविwar को प्रधानमंत्री नरेंद्र मोदी के 73वें जन्मदिन का जश्न मनाने के लिए कई कार्यक्रमों की योजना बनाई है। केंद्र सरकार 2014 के बाद से शुरु की गई स्वास्थ्य योजनाओं की संपूर्ण सुनिश्चित करने के लिए आयुष्मान भव कार्यक्रम भी शुरू करेगी। इसमें प्रमुख आयुष्मान भारत

“फ्री स्मार्टफोन” फटा

अजमेर, 15 सितम्बर (निस)। अजमेर के कोटड़ा क्षेत्र में शुक्रवार सुबह इंदिरा गांधी स्मार्टफोन योजना के तहत मिले मोबाइल फोन में ब्लास्ट हो गया। हादसे में कोई जनहानि नहीं हुई है। अलमारी में रखे फोन में ब्लास्ट होने से 21 हजार रुपए, कपड़े और दस्तावेज

- **अजमेर के कोटड़ा क्षेत्र में शुक्रवार सुबह इंदिरा गांधी स्मार्टफोन योजना के तहत मिला मोबाइल फोन अलमारी में रखे रखे ही ब्लास्ट हो गया। हादसे में कोई जनहानि नहीं हुई है।**

जल गये। लाभार्थी महिला ने मोबाइल की क्वालिटी पर सवाल खड़े किए हैं। वहीं जानकारों को कहना है कि, अधिक चार्ज करने से या बैटरी फूल जाने से मोबाइल में ब्लास्ट हो जाता है।

वाल्मीकि कॉलोनी कोटड़ निवासी अणु देवी ने बताया कि, मैं घरों में खाना बनाने का काम करती हूँ। सुबह काम पर गई थी। 15 वर्षीय बेटा अणुग घर पर था। करीब 10 बजे अनुराग का फोन आया। उसने कहा कि, मां अलमारी से धुआँ निकल रहा है, मैं घबरा गई। भागती हुई घर पहुंची और अलमारी को खोलकर देखा तो स्मार्टफोन में ब्लास्ट हो चुका था। अलमारी में धुआँ भरा हुआ था। मोबाइल के साथ रखा चार्जर भी जल गया था।

ई.डी. ने आर.पी.एस.सी. सदस्य कटारा और दलाल को गिरफ्तार किया

पेपर लीक प्रकरण में ई.डी. ने यह गिरफ्तारी की है

जयपुर 15 सितंबर (का.प्र.)। पेपर लीक मामले में प्रवर्तन निदेशालय (एन्फोर्समेंट डायरेक्टोरेट /ई.डी.) ने शुक्रवार को आर.पी.एस.सी. के पूर्व सदस्य बाबूलाल कटारा और दलाल शेर सिंह मीणा उर्फ अनिल मीणा को जयपुर से गिरफ्तार किया। ई.डी. ने दोनों को कोर्ट में पेश कर तीन दिन की रिमांड पर लिया है।

पेपर लीक मामले में ए.सी.बी. में केस दर्ज होने के बाद ई.डी. एक्टिव हो गई। ई.डी. ने कई बार जयपुर सेंट्रल जेल में जाकर बाबूलाल कटारा से पेपर लीक मामले में पूछताछ की। यहां तक कि, आर.पी.एस.सी. के अध्यक्ष संजय श्रोत्रिय समेत कई अधिकारियों से भी सवाल किए गए।

भाजपा सांसद ने विकास की बात पूछने पर ग्रामीण को कई थप्पड़ जड़े

यू.पी. के बरेली में हुई इस घटना के बाद ग्रामीणों ने सांसद की कार को घेर लिया और सांसद को वहां से घंटों तक जाने नहीं दिया

लखनऊ, 15 सितम्बर। यू.पी. के बरेली जिले में भाजपा सांसद से विकास कार्यों को लेकर सवाल करना एक ग्रामीण को भारी पड़ गया। आरोप है कि सांसद ने ग्रामीण को थप्पड़ जड़ दिया। ग्रामीण को थप्पड़ जड़ने की खबर से खासा हंगामा हो गया। ग्रामीणों ने सांसद की गाड़ी को रास्ते में घेर लिया। काफी देर तक सांसद गाड़ी में ही बैठे रहे लेकिन उन्हें जाने नहीं दिया गया। सुरक्षा कर्मियों ने किसी तरह सांसद की गाड़ी को आगे निकाला। इसका वीडियो भी सोशल मीडिया पर वायरल हो रहा है। हालांकि सांसद ने थप्पड़ मारने की बात से इनकार किया है।

शुक्रवार को आंवला विधानसभा क्षेत्र के गांव अन्तपुर में ग्राम पंचायत सचिवालय पर मेरी माटी मेरा देश कार्यक्रम का आयोजन था। जिसमें आंवला सांसद धर्मेन्द्र करयप ने ग्रामीणों से एक कलश में मिट्टी एकत्र की। इस दौरान पूर्व प्रधान तालेवार सिंह के पुत्र समन, राहुल सिंह, विपिन ने सांसद के सामने गांव में गंदगी फैले होने और सफाई नहीं किए जाने की बात कही। जिस पर सांसद ने कहा कि वह 25 युवकों का

ग्रुप बना लें और उन्हें भी फोन कर लें तो सभी गांव स्वच्छता अभियान के तहत सफाई करेंगे। इससे लोगों में सफाई के प्रति जागरूकता पैदा होगी और गांव की सफाई भी हो जाएगी। तब युवकों ने ग्राम सांसद निधि से सड़क न बनवाने का आरोप लगाया, तो सांसद ने समझाते हुए कहा कि लोकसभा क्षेत्र बढ़ा है और उन्होंने विकास कार्य किए हैं।

इस पर युवकों ने हंगामा करना शुरु कर दिया। भाजपा कार्यकर्ताओं तथा सांसद की सुरक्षा में तैनात पुलिस कर्मियों ने तीनों युवकों को कार्यक्रम से बाहर निकाल दिया। युवकों ने सांसद पर थप्पड़ मारने का आरोप लगा दिया। बाहर आकर एक युवक नरेंद्रबाजी करेले लगा। सांसद के जाने के बाद सोशल मीडिया पर एक वीडियो वायरल होने लगा जिसमें सांसद की गाड़ी जा रही है। लोग कह रहे है कि आखिर सांसद ने थप्पड़ क्यों मारा? तीनों युवकों ने लिखित और मौखिक रूप से थप्पड़ मारें जाने की कोई शिकायत नहीं की है।

भाजपा के मद्द्गामी मंडल अध्यक्ष विपिन कुमार सिंह ने बताया कि कार्यक्रम विकास को लेकर सांसद से

बहस हुई थी। बाद में युवकों के परिजन सांसद के महोलिया स्थित आवास पर आए और वहां सांसद को बुलाकर तीनों युवकों तथा उनके परिजनों ने सांसद से माफी मांग कर मामला दफा-दफा करा दिया। सांसद मीडिया प्रभारी राहुल करयप ने बताया कि सड़क नहीं बनने की लेकर सांसद से कहासुनी हुई, तो पूर्व प्रधान के लड़के गली-गलीज पर उतर आए। बाद में समझौता हो गया, थप्पड़ मारने की बात पूर्णतया गलत है।

आंवला सांसद धर्मेन्द्र करयप ने बताया, मैं अपने साधियों के साथ अंतपुर गांव में मेरी माटी मेरा देश कार्यक्रम में हिस्सा लेने गया था। पंचायत भवन में बैठक की। मीटिंग के दौरान गांव में साफ-सफाई को लेकर पूर्व प्रधान के दो बेटों की मौजूदा प्रधान से कहासुनी हो गई। समझाने की कोशिश की। पूर्व प्रधान के बेटे नहीं माने। प्रधान ने पुलिस को फोन करके बुला लिया। बाद में पूर्व प्रधान ने अपने बेटों के साथ प्रधान पक्ष से माफी मांग ली है। मामला रफा दफा करा दिया गया है। मैंने किसी को थप्पड़ नहीं मारा।

बघेल से ...

(प्रथम पृष्ठ का शेष) साल बाद रोडशन पद्धति में उनके मुख्यमंत्री बनने से रोड़ा अटकाया था। पार्टी प्रमुख मल्लिकार्जुन खड़गे ने मध्यस्थता कर सिंहदेव को उपमुख्यमंत्री बनाकर शांति कराई। लेकिन इसके वांछित परिणाम नहीं निकले लगेते है। और अब राज्य के कोर्ट के विधानसभा चुनाव से पहले सिंहदेव द्वारा प्रधानमंत्री की प्रशंसा करने से कांग्रेस को शर्मिंदगी झेलनी पड़ी है। आज प्रधानमंत्री की मौजूदगी में बोलते हुए सिंहदेव ने कहा कि वे भाग्यशाली हैं कि उन्हें छत्तीसगढ़ की भरती पर प्रधानमंत्री का स्वागत करने का अवसर मिला। प्रधानमंत्री द्वारा उद्घाटन से राज्य के विकास कार्य करवाए जा रहे हैं और भविष्य में भी हम शिक्षा, स्वास्थ्य आदि के लिए मिलकर काम करेंगे।

भाजपा नेताओं के...

(प्रथम पृष्ठ का शेष) “सनातन (धर्म) का विरोध नहीं करना चाहिए बल्कि मलेरिया, डेंगू और मच्छरों की तरह इसका सफाया करना चाहिए।

द्रमुक के नेता ए. राजा ने भी कहा कि सनातन धर्म की तुलना एड्स से कुछ जैसी बीमारियों से करनी चाहिए जिन पर सामाजिक दंग लगा हुआ है। कांग्रेस ने कहा है कि वह उदयनिधि स्टालिन और ए.राजा के बयानों से सहमत नहीं है और वह सर्वधर्म समभाव में विश्वास करती है।

तमिलनाडु के मुख्यमंत्री एम.के. स्टालिन ने कहा कि उनके पुत्र ने सनातन द्वारा प्रचारित अमानवीय सिद्धांतों का विरोध किया था जो अनुसूचित जाति, जनजाति और महिलाओं के विरुद्ध भेदभाव करते हैं और उदयनिधि का इरादा किसी धर्म या धार्मिक आस्थाओं का विरोध करना नहीं था।

मोदी और निर्मला दोनों ने ही

हिन्दुत्व शब्द का उल्लेख नहीं किया, जिसका वह आरंभ से प्रयोग करती आ रही है और कभी सनातन का उपयोग नहीं किया। आर.एस.एस. ने शुरु से ही हिन्दुत्व पर जोर दिया और सनातन को वह कमजोरों का धर्म समझती है। सुत्रों ने कहा कि रणनीति में परिवर्तन इसलिए हुआ क्योंकि सनातन या हिन्दू की स्वीकार्यता हिन्दुत्व से ज्यादा है और चूँकि उदयनिधि ने सनातन धर्म शब्द का उपयोग किया इसलिए भाजपा को हिन्दुत्व की बजाय इसके उपयोग में जनता का मन जीतने का मौका मिला।

आगामी सप्ताहों और माहों में आम चुनाव होने तक मोदी सरकार के मंत्री इंडिया गठबंधन पर हमला बोलने के लिए उसे सनातन विरोधी प्रचारित करेंगे। बहुत सी विपक्षी पार्टियां सनातन को मानती हैं लेकिन वे भाजपा-आर.एस.एस. के हिन्दुत्व के खिलाफ हैं।

‘कांग्रेस पांचों ...

(प्रथम पृष्ठ का शेष) से ही लम्बित है। हम महिला-आरक्षण के पक्षधर हैं, इसमें कोई विवाद नहीं है। जहाँ तक राहुल गांधी का संबंध है, हमें तेलंगाना के मुख्यमंत्री की पुत्री कविता जी के किसी सर्टिफिकेट की जरूरत नहीं है।

एक अन्य प्रश्न के जवाब में, उन्होंने संसदीय लोकतंत्र में किसी प्रकार की पारदर्शिता न रखने के लिये तथा विशेष सत्र के दो दिन पहले तक उसके एजेंडा की जानकारी नहीं दिया जाने के लिये सरकार की आलोचना की। उन्होंने कहा, “साफ बात यह है कि हमें मालूम ही नहीं कि हम थोपे जाने वाला ऐसा क्या अतिरिक्त एजेंडा है। सत्तारूढ़ दल तथा सरकार के ऐसे छिपे एजेंडा ला रही है ताकि लोकतंत्र को

कमजोर किया जा सके। जो कुछ सामने आयेगा, हम उसका सामना करेंगे। वेणुगोपाल ने विधानसभा चुनावों में तेलंगाना के मुख्यमंत्री के.सी.आर. के साथ हमारा किसी प्रकार का कोई संबंध नहीं है क्योंकि हमारा पिछला अनुभव यह कह रहा है कि के.सी.आर. और भाजपा एक ही सिक्के के दो पहलू हैं।

जब काला कृषि कानून आया था, उस समय के.सी.आर. की पार्टी ने उस कानून का समर्थन किया था। जब-जब भी संसद में अलोकतांत्रिक किस्म के कानून बने हैं, के.सी.आर. की “भारत राष्ट्र समिति” (बी.आर.एस.) ने उनका समर्थन किया है। उन्होंने उनका कि कांग्रेस ऐसी पार्टी से किसी प्रकार का कोई संबंध कैसे कर सकती है।

‘पत्रकारों का ...

(प्रथम पृष्ठ का शेष) इस कदम की अत्यधिक निंदा करती है। भाजपा के नेशनल मीडिया हैड, अनिल बलुनी ने कहा, “भारतीय जनता पार्टी ऐसी अपमानजनक मानसिकता का विरोध करती है जो अभिव्यक्ति की स्वतंत्रता में रूकावट डालती है। धर्मपिंडिया गठजोड़ में शामिल राजनीतिक पार्टियों द्वारा लीया गया, कुछ पत्रकारों को बायकॉट करने का निर्णय आपातकाल की उनका मानसिकता को दर्शाता है। हम सबने देखा है कि, इसी तरह से आपातकाल के दौरान कैसे मीडिया का गला घोंटा गया था। आज भी “धर्मपिंडिया” गठजोड़ मीडिया के विरुद्ध आपातकाल की मानसिकता और बदले की भावना के साथ काम कर रहा है।” अनिल बलुनी ने सभी मीडिया संगठनों तथा सभी समर्पित व इमानदार पत्रकारों से अपील की है कि, ऐसी लज्जाजनक मानसिकता वाली राजनीतिक पार्टियों का जोरदार तरीके से विरोध करें और बिना भाव से देखा तथा हमारे समाज के प्रति अपना कर्तव्य निभाते रहें।